

REGOLAMENT TA' IMPLIMENTAZZJONI TAL-KUMMISSJONI (UE) 2020/1228**tad-29 ta' Novembru 2019**

li jstipula standards tekniċi ta' implimentazzjoni fir-rigward tal-format tal-applikazzjonijiet ghar-registrazzjoni bhala repożitorju tat-titolizzazzjoni jew għall-estensjoni tar-registrazzjoni ta' repożitorju tat-tranzazzjonijiet skont ir-Regolament (UE) 2017/2402 tal-Parlament Ewropew u tal-Kunsill

(Test b'rilevanza għaż-ŻEE)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (UE) 2017/2402 tal-Parlament Ewropew u tal-Kunsill tat-12 ta' Diċembru 2017 li jstabilixxi qafas ġenerali għat-titolizzazzjoni u li johloq qafas speċifiku għal titolizzazzjoni sempliċi, trasparenti u standardizzata ⁽¹⁾, u b'mod partikolari l-Artikolu 10(8) tiegħu,

Billi:

- (1) Format uniformi għall-applikazzjonijiet lill-Awtorità Ewropea tat-Titoli u s-Swieq (ESMA) ghar-registrazzjoni bhala repożitorju tat-titolizzazzjoni jew għall-estensjoni tar-registrazzjoni ta' repożitorju tat-tranzazzjonijiet jenhtieg li jaċċerta li l-informazzjoni kollha mehtieġa skont ir-Regolament Delegat tal-Kummissjoni (UE) 2020/1230 [ir-Regolament Delegat tal-Kummissjoni (UE) 2020/1230] ⁽²⁾ tintbagħat lill-ESMA u tkun identifikata faċilment minnha.
- (2) Huwa importanti li l-informazzjoni f'dawk l-applikazzjonijiet tintbagħat f'format li jippermetti l-ħażna għall-użu u r-riproduzzjoni fil-futur. Għaldaqstant, jenhtieg li dawn l-applikazzjonijiet jintbagħtu b'mezz li jservi fit-tul.
- (3) Sabiex tkun iffacilitata l-identifikazzjoni tal-informazzjoni mibgħuta f'dawk l-applikazzjonijiet, jenhtieg li jkunu pprovduti numru ta' referenza uniku u titlu għal kull wiehed mid-dokumenti tagħhom. Għall-istess raġuni, jenhtieg li l-applikant jintalab jidentifika kull informazzjoni mibgħuta b'referenza għad-dispożizzjoni tar-Regolament Delegat (UE) 2020/1230 li magħha jkollha x'taqsam dik l-informazzjoni.
- (4) Dan ir-Regolament huwa bbażat fuq l-abbozz tal-istandards tekniċi ta' implimentazzjoni pprezentat mill-ESMA lill-Kummissjoni.
- (5) F'konformità mal-Artikolu 15 tar-Regolament (UE) Nru 1095/2010 tal-Parlament Ewropew u tal-Kunsill ⁽³⁾, l-ESMA wettqet konsultazzjoni pubblika miftuha dwar l-abbozz ta' standards tekniċi regolatorji li fuqu huwa bbażat dan ir-Regolament, analizzat il-kosti u l-benefiċċji potenzjali relatati u talbet l-opinjoni tal-Grupp tal-Partijiet Interessati tat-Titoli u s-Swieq stabbilit mill-Artikolu 37 ta' dak ir-Regolament,

ADOTTAT DAN IR-REGOLAMENT:

*Artikolu 1***Format tal-applikazzjoni ghar-registrazzjoni u l-estensjoni tar-registrazzjoni**

- (1) L-applikanti ghar-registrazzjoni bhala repożitorju tat-titolizzazzjoni skont l-Artikolu 10(5)(a) tar-Regolament (UE) 2017/2402 għandhom jikkompilaw il-formati stabbiliti fl-Anness 1 ta' dan ir-Regolament.

⁽¹⁾ ĠU L 347, 28.12.2017, p. 35.

⁽²⁾ Ir-Regolament Delegat tal-Kummissjoni (UE) 2020/1230 tad-29 ta' Novembru 2019 li jissupplimenta r-Regolament (UE) 2017/2402 tal-Parlament Ewropew u tal-Kunsill fir-rigward tal-istandards tekniċi regolatorji li jispeċifikaw id-dettalji tal-applikazzjoni ghar-registrazzjoni ta' repożitorju tat-titolizzazzjoni u d-dettalji tal-applikazzjoni simplifikata għal estensjoni tar-registrazzjoni ta' repożitorju tat-tranzazzjonijiet (Ara l-paġna 345 ta' dan il-Gurnal Uffiċjali).

⁽³⁾ Ir-Regolament (UE) Nru 1095/2010 tal-Parlament Ewropew u tal-Kunsill tal-24 ta' Novembru 2010 li jstabilixxi Awtorità Superviżorja Ewropea (Awtorità Ewropea tat-Titoli u s-Swieq) u li jemenda d-Deċiżjoni Nru 176/2009/KE u jħassar id-Deċiżjoni tal-Kummissjoni 2009/77/KE (ĠU L 331, 15.12.2010, p. 84).

- (2) Ir-repożitorji tat-tranzazzjonijiet li japplikaw għal estensjoni tar-reġistrazzjoni skont l-Artikolu 10(5)(b) tar-Regolament (UE) 2017/2402 għandhom jikkompilaw il-formati stabbiliti fl-Anness 2 ta' dan ir-Regolament.
- (3) Għall-finijiet tal-paragrafi 1 u 2, l-applikazzjonijiet għandhom jintbagħtu:
- (a) b'mezz li jservi fit-tul kif definit fl-Artikolu 2(1)(m) tad-Direttiva 2009/65/KE tal-Parlament Ewropew u tal-Kunsill (*);
 - (b) b'numru ta' referenza uniku assenjat għal kull dokument inkluż fl-applikazzjoni.

Artikolu 2

Id-dhul fis-seħh

Dan ir-Regolament għandu jidhul fis-seħh fl-għoxrin jum wara dak tal-pubblikazzjoni tiegħu f'*Il-Ġurnal Uffiċjali tal-Unjoni Ewropea*.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, id-29 ta' Novembru 2019.

Għall-Kummissjoni
Il-President
Jean-Claude JUNCKER

(*) Id-Direttiva 2009/65/KE tal-Parlament Ewropew u tal-Kunsill tat-13 ta' Lulju 2009 dwar il-koordinazzjoni ta' liġijiet, regolamenti u dispożizzjonijiet amministrattivi fir-rigward tal-imprezzi ta' investiment kollettivi f'titoli trasferibbli (UCITS) (ĠU L 302, 17.11.2009, p. 32).

ANNEX I

Formats għall-applikazzjoni għar-reġistrazzjoni bhala repożitorju tat-titolizzazzjoni

Tabella 1

Informazzjoni ġenerali

Data tal-applikazzjoni
Isem korporattiv tar-repożitorju tat-titolizzazzjoni
Lok tal-inkorporazzjoni u l-ambitu tal-attività tan-negozju
Identifikatur ta' entità ġuridika (LEI) irreġistrat mal-Global Legal Entity Identifier Foundation
Indirizz ġuridiku tar-repożitorju tat-titolizzazzjoni
Indirizz ġuridiku ta' kwalunkwe sussidjarja tar-repożitorju tat-titolizzazzjoni
Indirizz ġuridiku ta' kwalunkwe fergħa tar-repożitorju tat-titolizzazzjoni
Lokalizzatur uniformi tar-riżorsi (URL) tas-sit web tar-repożitorju tat-titolizzazzjoni
Tipi ta' titolizzazzjoni, metodi ta' trasferiment tar-riskju u tipi ta' skoperturi sottostanti li għalihom ir-repożitorju applikant irressaq applikazzjoni għar-reġistrazzjoni
Jekk l-applikant ikun awtorizzat jew irreġistrat minn awtorità kompetenti fl-Istat Membru li fih ikun stabbilit, isem l-awtorità u kwalunkwe numru ta' referenza relatat mal-awtorizzazzjoni jew mar-reġistrazzjoni
Isem il-persuna/i responsabbli mill-applikazzjoni
Detalji ta' kuntatt tal-persuna/i responsabbli mill-applikazzjoni
Isem il-persuna/i responsabbli mill-konformità tar-repożitorju tat-titolizzazzjoni (jew kwalunkwe membru tal-persunal ieħor involut fil-valutazzjonijiet tal-konformità għar-repożitorju tat-titolizzazzjoni)
Detalji ta' kuntatt tal-persuna/i responsabbli mill-konformità tar-repożitorju tat-titolizzazzjoni, jew kwalunkwe membru tal-persunal ieħor involut fil-valutazzjonijiet tal-konformità għar-repożitorju tat-titolizzazzjoni, b'rabta mal-forniment tiegħu tas-servizzi ewlenin ta' titolizzazzjoni
Isem l-impriza prinċipali
LEI rreġistrat mal-Global Legal Entity Identifier Foundation ta' kwalunkwe impriza prinċipali
Indirizz ġuridiku ta' kwalunkwe impriza prinċipali
Isem l-awtorità superviżorja responsabbli għal kwalunkwe impriza prinċipali
Numru ta' referenza tal-awtorità superviżorja responsabbli għal kwalunkwe impriza prinċipali
Isem kwalunkwe impriza prinċipali finali
LEI rreġistrat mal-Global Legal Entity Identifier Foundation ta' kwalunkwe impriza prinċipali finali
Indirizz ġuridiku ta' kwalunkwe impriza prinċipali finali
Isem l-awtorità superviżorja responsabbli għal kwalunkwe impriza prinċipali finali
Numru ta' referenza tal-awtorità superviżorja responsabbli għal kwalunkwe impriza prinċipali finali

Tabella 2

Referenzi tad-dokument ⁽¹⁾

Id-dispożizzjoni tar-Regolament Delegat tal-Kummissjoni (UE) 2020/1230 li fiha r-rekwiżit ta' informazzjoni b'rabta mad-dokument	Numru ta' referenza uniku tad-dokument	Titlu tad-dokument	Kapitolu jew taqsima jew paġna tad-dokument fejn hija pprovduta l-informazzjoni jew raġuni għal-liex l-informazzjoni mhix ip-provduta
--	--	--------------------	---

⁽¹⁾ Għall-informazzjoni kollha mehtieġa fir-Regolament Delegat tal-Kummissjoni (UE) 2020/1230 bl-eċċezzjoni tal-punti minn (a) sa (c), (e), (f), (h) u (i) tal-Artikolu 2(2) u tal-Artikolu 7(2) tiegħu.

ANNEX II

Formats għall-applikazzjoni għal estensjoni tar-reġistrazzjoni ta' repożitorju tat-tranzazzjonijiet

Tabella 1

Informazzjoni ġenerali

Data tal-applikazzjoni
Data tar-reġistrazzjoni tal-applikant bhala repożitorju tat-tranzazzjonijiet
Isem korporattiv tar-repożitorju tat-titolizzazzjoni
Identifikatur ta' entità ġuridika (LEI) irreġistrat mal-Global Legal Entity Identifier Foundation
Indirizz ġuridiku tar-repożitorju tat-titolizzazzjoni
Indirizz ġuridiku ta' kwalunkwe sussidjarja tar-repożitorju tat-titolizzazzjoni
Indirizz ġuridiku ta' kwalunkwe fergħa tar-repożitorju tat-titolizzazzjoni
Lokalizzatur uniformi tar-riżorsi (URL) tas-sit web tar-repożitorju tat-titolizzazzjoni
Identifikatur ta' Entità Ġuridika (LEI) irreġistrat mal-Global Legal Entity Identifier Foundation
Tipi ta' titolizzazzjoni, metodi ta' trasferiment tar-riskju u tipi ta' skoperturi sottostanti li għalihom ir-repożitorju applikant iressaq applikazzjoni għar-reġistrazzjoni
Jekk l-applikant ikun awtorizzat jew irreġistrat minn awtorità kompetenti fl-Istat Membru li fih ikun stabbilit, isem l-awtorità u kwalunkwe numru ta' referenza relatat mal-awtorizzazzjoni jew mar-reġistrazzjoni
Isem il-persuna/i responsabbli mill-applikazzjoni
Detalji ta' kuntatt tal-persuna/i responsabbli mill-applikazzjoni
Isem il-persuna/i responsabbli mill-konformità tar-repożitorju tat-titolizzazzjoni, jew kwalunkwe membru tal-persunal ieħor involut fil-valutazzjonijiet tal-konformità għar-repożitorju tat-titolizzazzjoni, b'rabta mal-forniment tiegħu tas-servizzi ewlenin ta' titolizzazzjoni
Detalji ta' kuntatt tal-persuna/i responsabbli mill-konformità tar-repożitorju tat-titolizzazzjoni (jew kwalunkwe membru tal-persunal ieħor involut fil-valutazzjonijiet tal-konformità għar-repożitorju tat-titolizzazzjoni)

Tabella 2

Referenzi tad-dokument ⁽¹⁾

Id-dispożizzjoni tar-Regolament Delegat tal-Kummissjoni (UE) 2020/1230 li fiha r-rekwiżit ta' informazzjoni b'rabta mad-dokument.	Numru ta' referenza uniku tad-dokument	Titlu tad-dokument	Kapitolu jew taqsimha jew paġna tad-dokument fejn hija pprovduta l-informazzjoni jew raġuni għaliex l-informazzjoni mhix ipprovduta

⁽¹⁾ Għall-informazzjoni kollha meħtieġa fir-Regolament Delegat tal-Kummissjoni (UE) 2020/1230 bl-eċċezzjoni tal-punti minn (a) sa (c), (e), (f), (h) u (i) tal-Artikolu 2(2) u tal-Artikolu 7(2) tiegħu.